

24th October 1964]

யிலே கொடுப்பதற்கு ஏற்பாடு செய்யப்படுகிறது. அரசாங்க ஆட்சி ரீதியிலே இல்லை. ஆனால், சட்ட மன்ற உறுப்பினர்களைப் பொறுத்த மட்டில், அதைப்பற்றிக் கூட சந்தானம் கமிட்டி சிபார்சு செய்திருக்கிறது. அதைப்பற்றி சபையின் தலைவர், மற்றக் கட்சித் தலைவர் இவர்களுையெல்லாம் சேர்த்து வைத்துப்பேசி இது பற்றி எல்லோருக்கும் உடன்பாடு ஏற்படக்கூடிய வகையில் என்ன செய்வது என்று பின்னால் முடிவு செய்யலாம் என்று இருக்கிறோம்.

திரு. ம. கமலநாதன்: அமைச்சர்கள் முதல் அமைச்சர் அவர் களிடமும் கட்சித் தலைவரிடமும் கணக்கு காட்டவேண்டும் என்று முதல் அமைச்சர் சொன்னார்கள். முதல் அமைச்சர் அவருடைய கணக்கை யாரிடம் காட்டுவது என்று அறியலாமா?

கனம் திரு. எம். பக்தவத்சலம்: காங்கிரஸ் தலைவர், அல்லது பிரதம மந்திரி, அல்லது மத்திய அரசாங்கத்து உள் நாட்டு அமைச்சர் இவர்களிடம் கொடுக்கலாம். முதல் அமைச்சர் யாரிடம் கொடுப்பது என்பது தான் இப்பொழுது 'வொர்க் அவுட்' ஆகிறது.

லஞ்சக் குற்றங்கள்

* 84 கேள்வி—திரு. ப. உ. சண்முகம்: கனம் முதல் அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) லஞ்ச ஒழிப்பிற்காக தனி இலாகா ஏற்படுத்திய பின் இதுவரை கண்டுபிடிக்கப்பட்டுள்ள லஞ்சக்குற்றங்கள் எத்தனை?

(இ) அவைகளின் மீது என்ன நடவடிக்கைகள் எடுக்கப் பட்டுள்ளன?

THE HON. SRI M. BHAKTAVATSALAM: (a) Ten cases have been detected. Enquiries in about 145 cases are in progress.

(b) One case has been charge-sheeted and is pending in Court; the other nine cases are under investigation and will be charge-sheeted shortly.

Fourth Five-Year Plan

* 85 Q.—SRI M. KALYANASUNDARAM: Will the Hon. the Chief Minister be pleased to state—

(a) whether draft proposals for the Fourth Five-Year Plan have been finalised; and

(b) if so, the total out-lay for the State?

THE HON. SRI M. BHAKTAVATSALAM: (a) No.

(b) Does not arise.

திரு. மீ. கலியாணசுந்தரம்: இதற்கு முன்பு ஒவ்வொரு நி.ப.ப.த் திற்கான விவரங்களைத் தயாரிக்கக்கூடிய சமயத்தில் இந்தச் சட்ட சபையில் உள்ள எல்லாக் கட்சியினரையும் கலந்து செய்தது போல அந்த முறையில் செய்யப்படுமா என்று அறிய விரும்புகிறேன்.

[24th October 1964]

கனம் திரு. எம். பக்தவத்சலம் : இப்பொழுது “டிராப்ட்டப்ளான்” இன்னும் தயாராகவில்லை. அடுத்த 27, 28 தேதிகளில் டெல்லியில் நடைபெறுகிற “நாஷனல் டெவலப்மெண்டு கவுன்சில்” கூட்டத்தில் இதுபற்றி ஆலோசிக்கப்படும். அந்த “டிராப்ட்டு” இன்னது என்று தெரிந்து, இந்த மாநில ஆட்சிக்கு விவரங்கள் தெரிந்த பிறகு மேற்கொண்டு என்ன நடவடிக்கை எடுத்துக் கொள்வது என்பது அப்பொழுது முடிவு செய்யப்படும்.

திரு. மீ. கலியாணசுந்தரம் : நகல் சம்பந்தமாக எல்லா விவரங்களும் இன்னும் சேகரிக்கப்படாவிட்டாலும் கூட, ‘வொர்கிங் குரூப்ஸ்’ நியமிக்கப்பட்டு பரிசீலனையில் இருக்கிற விவரங்கள் நன்றாகத் தெரியும். தேசிய அபிவிருத்தி கவுன்சில் கூட்டத்தில் இதைப்பற்றி விவாதிப்பதற்குக் கனம் முதல் அமைச்சர் அவர்களும், கனம் தொழில் அமைச்சர் அவர்களும் போக இருக்கிறார்கள் என்பதையும் அறிகிறேன். அங்கு நம்முடைய ராஜ்யத்திற்காக எந்த அளவுக்கு திட்டத்திற்கு மொத்த நிதி ஒதுக்கவேண்டும் என்று கோரப்போகிறார்கள் என்றாவது அறியலாமா?

கனம் திரு. எம். பக்தவத்சலம் : இப்பொழுது ‘வொர்கிங் குரூப்ஸ்’ வேலைகள் இன்னும் முடிந்தபாடு இல்லை. பூர்வாங்கமான ஆலோசனைதான். விவாதம்தான் இப்பொழுது நடைபெறுகிறது. நாஷனல் டெவலப்மெண்டு கவுன்சில் திட்டத்திற்கு மொத்தத் தொகை எவ்வளவு என்பதை நிர்ணயித்த பிறகுதான், அதற்கு மேலே நாம் என்ன கோருவது என்பது தெரியவேண்டும். பின்னால் விவரங்கள் தெரிந்த பிறகுதான் இதெல்லாம் தெரிவிக்கப்படும்.

திரு. ப. உ. சண்முகம் : சென்னை சர்க்கார் பூர்வாங்க திட்டம் தயாரித்திருக்கிறதா? அப்படியென்றால் அங்கத்தினர்கள் பார்வைக்கு அது அளிக்கப்படுமா?

MR. DEPUTY SPEAKER : The hon. the Chief Minister has already answered this point.

கனம் திரு. எம். பக்தவத்சலம் : தயாரிக்கவில்லை என்று சொன்னேன்.

திரு. மீ. கலியாணசுந்தரம் : திட்டத்தைத் தயாரித்து இறுதி முடிவு எடுப்பதற்கு முன்பு சபையில் உள்ள எல்லாக் கட்சியினர்களையும் கலந்து ஆலோசித்தால்தான் பலன் உள்ளதாக இருக்கும். இறுதி முடிவு எடுத்தபிறகு கலந்து ஆலோசித்தால் அது பிரயோசனம் இல்லாமல் போய்விடும். ஆகவே, அதற்கு முன்னாலேயே இந்தச் சபையின் சர்வ கட்சிக் குழுவை நியமித்து அதைப் பரிசீலிப்பதற்கு நடவடிக்கை எடுக்கப்படுமா?

கனம் திரு. எம். பக்தவத்சலம் : இறுதி முடிவு எடுத்தபின் சட்ட மன்றத்தில் சமர்ப்பிப்பது முறையல்ல, பலனற்றதாகப் போய்விடும் என்று கனம் அங்கத்தினர் சொல்வதை நான் ஏற்றுக் கொள்கிறேன். இது ஒரு ‘லாங் ப்ரோஸஸ்’ நான்காவது ஐந்தாண்டுத் திட்டம் சம்பந்தமாக உடனடியாக 1, 2 மாதங்

24th October 1964]

கருக்குள் இதெல்லாம் முடிவு செய்யப்படக்கூடிய விஷயம். ஆகையினால் என்ன ஸ்டேஜில் என்ன செய்கிறது என்பது பின்னால் யோசித்து முடிவு செய்யப்படும்.

அரசாங்க ஊழியர்களின் கட்டாய சேமிப்புத்தொகை

*86 கேள்வி—**திரு. மு. கருணாநிதி:** கனம் முதல் அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) நெருக்கடி நிலையை முன்னிட்டு சென்னை மாநில அரசிதழ் பதிவு பெறாத ஊழியர்களிடமிருந்து அதிகப்படியாக வருலித்த கட்டாய சேமிப்புத் தொகையைத் திருப்பித்தர வேண்டுமென்ற யோசனை அரசாங்கத்தின் பரிசீலனையிலிருக்கின்றதா?

(இ) ஆம் எனில், அந்தத் தொகையை உடனடியாகத் திருப்பித்தர அரசு உத்தரவு பிறப்பிக்குமா?

THE HON. SRI M. BHAKTAVATSALAM: (a) & (b): The Government have issued orders sanctioning increases in the rates of Dearness Allowance ranging from Rs. 3.50 to 20 per mensem with effect from 1st September 1964 for Government servants drawing a pay up to a maximum of Rs. 600 per mensem. In view of this, the Government have decided to continue the present rates of deduction from pay towards employees' subscription to the provident fund and to review the matter again after some time in the light of circumstances obtaining then.

Pension scheme for employees in Private Sector

* 87 Q.—**SRI M. KALYANASUNDARAM:** Will the Hon. the Chief Minister be pleased to state—

(a) whether the Government of India called for the views of the State Government regarding the proposal for extending pension scheme for the employees in Private Sector; and

(b) if so, what are the details of the scheme?

THE HON. SRI M. BHAKTAVATSALAM: (a) No.

(b) The question does not arise.

திரு. மீ. கலியாணசுந்தரம்: நம்முடைய அரசாங்கத்தின் ஆலோசனையிலாவது தனியார் துறையிலே இம்மாதிரி பென்ஷன் திட்டம் ஏற்படுத்த வேண்டுமென்ற ஆலோசனை உண்டா?

கனம் திரு. எம். பக்தவத்சலம்: தனியார் துறையிலே பணி புரிகிற ஆசிரியர்களுக்கு பென்ஷன் ஸ்கீம் இருக்கிறது. மற்ற உத்தியோகஸ்தர்கள், தொழிலாளர்களைப் பொறுத்த வரையில், எம்பிளாயீஸ் பிராவிடென்ட் பண்டு ஸ்கீம், எம்பிளாயீஸ் ஸ்டேட் இன்ஷூரன்ஸ் ஸ்கீம்கள் இருக்கின்றன. இத்தகைய சட்டங்களின் கீழ் அவர்களுடைய நலன் கவனிக்கப்பட்டு வருகிறது.